

अनुक्रमांक / Roll No.

--	--	--	--	--	--

कुल प्रश्नों की संख्या : 3+3
Total No. of Questions : 3+3

परीक्षार्थी अपना अनुक्रमांक यहाँ लिखें।
Candidate should write his/her Roll No. here
मुद्रित पृष्ठों की संख्या : 05
No. of Printed Page : 05

M-2019 PAPER-V

हिन्दी

12.01.2023

पूर्णांक : 200
Total Marks : 200

महत्वपूर्ण निर्देश IMPORTANT NOTES

- (अ) हिंदी व्याकरण/हिंदी निबंध के प्रश्न पत्र को छोड़कर अन्य सभी प्रश्नों का हिंदी अथवा अंग्रेजी में उत्तर लिखा जा सकता है।
Except Hindi Grammar / Hindi Essay question paper, all other question papers can be written either in Hindi or English language.
- (ब) अभियर्थी को अपने उत्तर निर्धारित शब्दों की सीमा से अधिक नहीं लिखना चाहिए। इसका उल्लंघन करने पर अंक कटे जाएंगे। अभ्यर्थी लाइनों के अंदर ही लिखें। खली स्थान पर कृपया न लिखें।
The Candidates should not write the answer beyond the prescribed limit of word; failing which, marks will be deducted. Candidate should write answer within the given lines. Please do not write in the blank space.
- (स) प्रत्येक प्रश्न का उत्तर प्रश्नोत्तर पुस्तिका में निर्धारित स्थान पर ही लिखें। प्रश्नोत्तर पुस्तिका (रफ कार्य के पृष्ठ सहित) के अंदर किसी भाग पर अनुक्रमांक अन्य कोई नाम, पता, या अन्य कोई पहचान चिह्न अंकित न करें।
Please write answers only in the prescribed space of booklet. Do not make any mark of identity inside the booklet (including rough paper page) like roll number, name, any other name, address or such other mark.
- (द) यदि किसी प्रश्न में किसी प्रकार की कोई मुद्रण या तथ्यात्मक प्रकार की त्रुटि हो तो प्रश्न के हिंदी तथा अंग्रेजी रूपांतरों में से हिंदी रूपांतर मान्य होगा।
If there is any short of ambiguity/ mistake either of printing or of factual nature then out of Hindi and English version of the question, the Hindi Version will be treated as standard.

विशेष निर्देश

SPECIAL INSTRUCTION

- (अ) इस खंड में तीन मुख्य प्रश्न हैं जिसके अंतर्गत क्रमशः अति लघु उत्तरीय, लघु उत्तरीय एवं दीर्घ उत्तरीय प्रश्न पूछे गए हैं। प्रश्नों के अंतर्गत विकल्प दिए गए हैं। प्रत्येक प्रश्न के समक्ष उसके पूर्णांक अंकित किये गए हैं।
There are three questions as very short type, short type and long type questions in this part, in which there are sub questions in each question. There are internal choice in questions. The Maximum marks are printed in front of each question.

खंड—अ (PART-A)

प्रश्न 1: इस प्रश्न में 20 अतिलघुत्तरीय प्रश्न हैं, प्रत्येक प्रश्न का उत्तर अधिकतम 20 शब्दों में देना है। सभी प्रश्न अनिवार्य हैं। प्रत्येक प्रश्न 03 (तीन) अंकों का है। (20x3=60)

- 1.1 अनुस्वार और अनुनासिक में अंतर बतायें ?
- 1.2 'मेवाती बोली' किस उपभाषा के अन्तर्गत आती है ?
- 1.3 विलोम शब्दों को कितने भागों में बांटा गया है ?
- 1.4 भाषा और वाक् में अंतर बतायें ?
- 1.5 जाति के आधार पर स्वरों का वर्गीकरण करें ।
- 1.6 शास्त्रीय भाषा क्या है ?
- 1.7 प्रेरणार्थक क्रिया किसे कहते हैं ?
- 1.8 प्रारूप लेखन की अवधारणा को स्पष्ट करें ?
- 1.9 कृत प्रत्यय व तद्धित प्रत्यय में अंतर बताइये ?
- 1.10 द्वन्द्व समास की परिभाषा व भेद बतायें ?
- 1.11 राजभाषा अधिनियम, 1976 का उल्लेख करें ?
- 1.12 कार्यलयीन संक्षेपण के प्रकार समझायें ?
- 1.13 करण कारक व अपादान कारक में अंतर बताये ?
- 1.14 योगरूढ़ शब्द किसे कहते हैं ?
- 1.15 विशेषण और विशेष्य में अंतर बताये ?
- 1.16 निविदा किसे कहते हैं ?
- 1.17 समापिका और असमापिका क्रिया में अंतर ?
- 1.18 पल्लवन को समझायें ?
- 1.19 टिप्पण के प्रकारों के नाम बतायें ?
- 1.20 दीर्घ स्वर संधि और गुण स्वर संधि में अंतर बताये ?

प्रश्न 2: निम्नलिखित वाक्यों का हिन्दी से अंग्रेजी में अनुवाद कीजिए। प्रत्येक प्रश्न 04 (चार) अंकों का है। (5x4=20)

- 2.1 अहिंसा और प्रेम से दुनिया को जीता जा सकता है।
- 2.2 संसार में प्रत्येक प्राणी के जीवन का उद्देश्य दुःख की निवृत्ति और सुख की प्राप्ति है।
- 2.3 यहां के प्रत्येक व्यक्ति में कोई न कोई खूबी है।
- 2.4 कित्ताबों के बिना कमरा बिना आत्मा के शरीर के समान है।
- 2.5 अगर आप सच कहते हैं, तो आपको कुछ भी याद रखने की जरूरत नहीं है।

प्रश्न 3: निम्नलिखित वाक्यों का अंग्रेजी से हिन्दी में अनुवाद कीजिए। प्रत्येक प्रश्न 03 (तीन) अंकों का है। (5x3=15)

- 3.1 They way to get started is to quit talking and begin doing.
- 3.2 Life is what happens when you are busy making other plans.
- 3.3 The future belongs to those who believe in the beauty of their dreams.

3.4 You will face many defeats in life, but never let yourself be defeated.

3.5 Life is trying things to see if they work.

प्रश्न 4 : किसी एक गद्यांश का एक तिहाई शब्दों में संक्षेपण कीजिए। अभ्यर्थी जिस गद्यांश का संक्षेपण कर रहे हैं उसका स्पष्ट उल्लेख उत्तर के प्रारंभ में अनिवार्यतः करें प्रश्न 15 (पंद्रह) अंकों का है। (1x15=15)

मनुष्य की प्रकृति में शील और सात्विकता का आदि संस्थापक यही मनोविकार है। मनुष्य की सज्जनता या दुर्जनता अन्य प्राणियों के साथ उसके संबंध या संसर्ग द्वारा ही व्यक्त होती है। यदि कोई मनुष्य जन्म से ही किसी निर्जन स्थान में अपना निर्वाह करें तो उसका कोई कर्म सज्जनता या दुर्जनता की कोटि में नहीं आएगा। उसके सब कर्म निर्लिप्त होंगे। संसार में प्रत्येक प्राणी के जीवन का उद्देश्य दुख की निवृत्ति और सुख की प्राप्ति है। अतः सबके उद्देश्य को एक साथ जोड़ने से संसार का उद्देश्य सुख की स्थापना और दुख का निराकरण हुआ; अतः जिन कर्मों से संसार के उस उद्देश्य के साधन हों, वे उत्तम हैं।

अथवा

संसार के श्रेष्ठ मनीषियों ने घोषणा की है कि मनुष्य एक है और इसीलिए मूल मानव धर्म भी एक ही है। यह इस युग की आवश्यकता नहीं है, किन्तु युग का अनुभूत सत्य है। पहले भी दीर्घ दृष्टि वाले मनीषियों ने इस बात को अपने-अपने ढंग से कहा था, परन्तु आज यह सत्य अधिक व्यापक होकर अनुभूत हुआ है। इसलिए विभिन्न राष्ट्रीय इकाइयों में पाई जाने वाली संस्कृतियों में और धार्मिक सम्प्रदायों के विश्वासों में समन्वय करने की चर्चा चल पड़ी है। समन्वय का अर्थ क्या है? कुछ लोग धर्मों के नाम पर चलने वाले सभी ऊपरी आचारों को एक साथ जोड़ देने को समन्वय कहने लगे हैं मुझे समन्वय की यह नीति ठीक नहीं जँचती। समन्वय में तदत धर्मों के उन मूल तत्त्वों पर ध्यान रखना आवश्यक है, जिनको केन्द्र करके इन बाह्य आचारों ने रूप ग्रहण किया है।

प्रश्न 5: निर्देशानुसार पत्र लेखन किया जाए, अधिकतम शब्द सीमा 100 है। प्रश्न में आंतरिक विकल्प हैं। अभ्यर्थी जिस विकल्प का उत्तर लिख रहे हैं उसका स्पष्ट उल्लेख उत्तर के प्रारंभ में अनिवार्यतः करें। प्रत्येक प्रश्न 15 (पंद्रह) अंकों का है। (1x15=15)

स्पष्ट कीजिए की सरकारी कामकाज में प्रारूप का क्या महत्व है? प्रारूप तैयार करते समय किन बातों का ध्यान अपेक्षित है?

अथवा

किसी सामाजिक कार्यकर्ता के पत्र के उत्तर में आदिवासी कल्याण विभाग द्वारा आदिवासियों के लिए किए गए प्रगतिशील कार्यों का विवरण देते हुए अर्ध-शासकीय पत्र का प्रारूप प्रस्तुत करें।

प्रश्न 6: निम्नलिखित शब्दों में से किन्हीं पाँच हिन्दी/अंग्रेजी शब्दों के अंग्रेजी/हिन्दी में पारिभाषिक शब्द लिखिए। प्रत्येक प्रश्न 03 (तीन) अंकों का है। (5x3=15)

1. Abbreviation
2. Legislator
3. Radiation
4. Allowance
5. Violation
6. Honorarium
7. Voluntary

अथवा

- | | |
|------------------|--------------|
| 1. अभियोजन | 2. अवमूल्यन |
| 3. अधिरोपित करना | 4. नवाचार |
| 5. सतर्कता | 6. उपस्कर |
| 7. दशमलव | 8. यादृच्छिक |

प्रश्न 7 : निम्नलिखित मुहावरों/कहावतों में से किन्हीं पाँच का अर्थ स्पष्ट करते हुए उनका वाक्यों में प्रयोग कीजिए। प्रत्येक प्रश्न 03 (तीन) अंकों का है। (5x3=15)

- 7.1 कोयले की दलाली में मुँह काला।
- 7.2 आम के आम गुठलियों के दाम।
- 7.3 अक्ल पर पत्थर पड़ना।
- 7.4 मुँह में राम बगल में छुरी।
- 7.5 दाल न गलना।
- 7.6 अपना उल्लू सीधा करना।
- 7.7 अंधे की लाठी।
- 7.8 छछूंदर के सिर में चमेली का तेल।

प्रश्न 8: निम्नलिखित में से किन्हीं पाँच प्रश्नों के उत्तर दीजिए। प्रत्येक प्रश्न 03 (तीन) अंकों का है। (5x3=15)

- 8.1 आदि व आधि का अर्थ बतायें ?
- 8.2 "यज्ञ में आहुति देने वाला" का एक शब्द में उत्तर दें ?
- 8.3 नञ् समास के तीन उदाहरण दें ?
- 8.4 नद्यम्बु का संधि विच्छेद नाम बतायें ?
- 8.5 अकार्य व अज्ञान का तद्भव लिखें ?
- 8.6 देशभक्ति का समास विगृह ?
- 8.7 यमुना के तीन पर्यायवाची बतायें ?

प्रश्न 9: निम्नलिखित में से किसी एक गद्यांश के आधार पर प्रश्नों का उत्तर दीजिए। अभ्यर्थी जिस गद्यांश का उत्तर लिख रहे हैं उसका स्पष्ट उल्लेख उत्तर के प्रारंभ में करें। प्रत्येक प्रश्न 03 (तीन) अंकों का है। (5x3=15)

मानव सभ्यता से अपनी बाह्य उन्नति करता है और संस्कृति से आन्तरिक। सभ्यता वह चीज है, जो हमारे पास है किन्तु संस्कृति वह गुण है जो हममें छिपा हुआ है। हमारे पास भौतिक वस्तुएँ होती हैं ये भौतिक वस्तुएँ हमारी सभ्यता के प्रमाण हैं, जबकि संस्कृति इतने स्थूल रूप में दिखाई नहीं देती, वह बहुत ही सूक्ष्म चीज है। वह हमारी प्रत्येक आदत और पसंद में निहित रहती है। मकान बनाना सभ्यता का काम है, लेकिन हम मकान का कौन सा नक्शा पसंद करते हैं, यह हमारी संस्कृति बतलाती है। मानव के भीतर छः विकार काम, क्रोध, मद, लोभ, मोह और मत्सर – प्रकृति प्रदत्त हैं। यदि ये विकार स्वतंत्र

छोड़ दिए जाएँ तो मानव इतना गिर जाए कि उसमें और जानवर में कोई अन्तर न रह जाए, इसलिए मानव इन विकारों पर रोक लगाता है। इन विकारों पर जो मानव जितना अधिक काबू कर पाता है, उसकी संस्कृति उतनी ही ऊँची समझी जाती है। संस्कृति का मूल स्वभाव है कि वह आदान प्रदान से बढ़ती है।

- 14) उपर्युक्त गद्यांश का उपयुक्त शीर्षक दीजिए ।
- (ii) मानव सभ्यता से अपनी कौन सी उन्नति करता है ?
- (iii) मानव के अंदर प्रकृति प्रदत्त कितने विकार हैं ?
- (iv) मानव की मानवीयता किस बात में निहित है ?
- (v) संस्कृति का मूल स्वभाव क्या है ?

अथवा

कला जगत के क्षेत्र में नाटक अत्यंत प्राचीन काल से ही सर्वाधिक मनोरम और आकर्षण कला का माध्यम माना जाता रहा है। नाटक के संदर्भ में सुकुमारता और कला – सूक्ष्मता का जो आयोजन होता है, वह आज भी उसे सर्वश्रेष्ठ कला बनाए रखने में सहायक सिद्ध हुआ है। नाटक का शिल्प-विधान और उसकी रचना की बारीकियाँ उसे एक अप्रतिम आकर्षण का विषय बना देती हैं। नाटक के परिप्रेक्ष्य में सबसे प्रमुख बात यह है कि इसका शिल्प एक सामूहिक विधान की तरह होता है जिसमें नाटककार के साथ-साथ निर्देशक तथा विभिन्न अभिनेताओं का भरपूर सहयोग प्राप्त होता है। इसके साथ-साथ इसमें दर्शक समूह भी अपना महत्वपूर्ण सहयोग प्रदान करता है। एक प्रकार से कहा जाए तो नाटक की मंच प्रस्तुति में इनकी भी अप्रत्यक्ष रूप से ही सही पर महत्वपूर्ण भूमिका होती है। इन सबके समवेत प्रयास से ही नाटक की प्रस्तुति संभव है।

- (i) उपर्युक्त गद्यांश का उपयुक्त शीर्षक दीजिए ।
- (ii) कला जगत के क्षेत्र में किस विधा को आकर्षक माना गया है ?
- (iii) नाटक का शिल्प किस प्रकार का होता है ?
- (iv) नाटक में दर्शक की भूमिका किस प्रकार होती है ?
- (v) नाटक की प्रस्तुति किस प्रकार संभव है ?

प्रश्न 10: निम्नलिखित विषयों में से किसी एक विषय पर संक्षिप्त प्रतिवेदन प्रस्तुत कीजिए। अभ्यर्थी जिस प्रतिवेदन का उत्तर लिख रहे हैं उसका स्पष्ट उल्लेख उत्तर के प्रारंभ में करें। अधिकतम शब्द सीमा 150 है। प्रश्न 15 (पंद्रह) अंकों का है। (1x15=15)

भारतीय प्रवासी सम्मेलन पर प्रतिवेदन लिखें।

अथवा

पर्यावरण संरक्षण पर प्रतिवेदन लिखें।